

ናይ ኤርትራ ኦርቶዶክስ ተዋህዶ
ደብረ ሰላም መድሐኔዓለም ቤተክርስቲያን
አምስተልፌን- አምስተልላንድ
ሆላንድ ።



Eritrean Orthodox Tewahdo
D/Selam MedhanieAlem kerk
Amstelveen -Amstelland

13 ግንቦት 2011 ዓ.ም.ግ.
21 ግንቦት 2019 ዓ.ም.ፈ.
ደ/ሰ/መ/አ/አ2011-172

በስመ ኣብ ወወልድ ወመንፈስ ቅዱስ ኣሓዱ ኣምላክ ኣማን።

መርዶእ

‘ናይ ገድሊ ተጋዲሰ ኢዮ። ጉያይ ወዲኤ ኢዮ። ነታ እምነት እውን ሓልየያ ኢዮ። ደጊም እቲ ቅኑዕ ፈራዲ ዝኸነገ ጎይታ በታ መዓልቲ እቲኣ ዝህበኒ ኣኸሊል ጽድቂ ተነቢሩለይ ኣሎ።’ 2ይ ጢሞ 4፡ 7-8.

ብምኽንያት ዜና ዕረፍቲ ናይ ብጹዕ ኣቦና ኣቡነ ኣትናቴዎስ፡ ሊቀ ጳጳስ ወኪል ሲኖዶስ ኣብ ኤውሮጳ ከወይኖም ዘገልገሉ፡ መሪር ሓዘን እንዳ ተሰማዓና፡ ዝመጽእ ዘሎ ቀዳም ዕለት 25/05/2019 ኣብ ቤተክርስቲያንና ደብረሰላም መድሐኔዓለም ኣምስተልፌን-አምስተልላንድ፡ ጸሎተ-ፍትሓት ክንገብር ምዃንና ክንሕብረኩም ንደሊ። ልዑል እግዚአብሔር ኣምላኽና ንነፍስሄር ኣቡነ ኣትናቴዎስ ኣብ ሕቕፊ ኣብርሃምን ይስሃቅን ያዕቆብን የንብረልና።

ኣብ’ዚ ዕለት’ዚ፡ ኩልኹም ምእመናንን ምእመናትን ሓቢርና ጸሎት ከነብጽሕ፡ ተሳታፍነትኩም ኣገዳስነቱ ዕዙዝ ምዃኑ ከነዘኸኸር ንደሊ። ናይ ኣቦና ነፍስሄር ኣቡነ ኣትናቴዎስ ፍሉይ ታሪኽ ኣብ ዝመጽእ ጊዜ ብፍሉይ ዝቐርብ እኳ እንተኸነ፡ ብፍላይ ንቤተክርስቲያንና ደብረሰላም መድሐኔዓለም ኣምስተልፌን-አምስተልላንድ ዝገበሩልና ዘይርሳዕ ታሪኽ እውን ብፍሉይ እንገልጽ ኣሎ። ነቶም ኣብ ቤተክርስቲያንና ደሓር ዝመጸእኩም ወይ ከኣ ታሪኹም ብዙሕ ዘይትፈልጡ፡ ንምሕባር ዝኣክል ሕጽር ዝበለት ኣገዳሲት መልእኽቲ ነእንግደኩም።

ደብረሰላም መድሐኔዓለም ታቦት ክረክብ ንብዙሕ ዓመታት ኣብ ዝተቐለሰሉ ጊዜ፡ ኣቦና ኣቡነ ኣትናቴዎስ ወኪል ሲኖዶስ ኣብ ኤውሮጳ ኣብ ዝነበሩሉ ጊዜ፡ ታቦት ክንረክብ ዝለዓለ ጻዕሪ ጌሮም ካብ ኦርቶዶክስ ተዋህዶ ቅድስቲ ቤተክርስቲያን ኤርትራ፡ ታቦት ከም ዝወሃበና ዝገበሩን፡ “ስመሩ! ሓድነትኩም ኣደልድሉ፡ እዚ ቤተክርስቲያን ደብረ ናይ ሰላም ኢዮ፣ ቐሽኹም ከኣ መልኣክ ሰላም ኢዮ” ኢሎም፡ ዝባረኹልና ብጣዕሚ እነኸብሮም ኣቦ ኢዮም ነይሮም። ስለ ዝኸነ፡ ከኣ ካብ ኤውሮጳ ናብ ኤርትራ ተመሊሶም ኣገልግሎቶም ክህቡሉ ኣብ ዝጸንሑ ጊዜ እውን፡ ኣቦና ብጹእ ኣቡነ ኣትናቴዎስ ደሃይ ቤተክርስቲያንና ካብ ምግባር ዓዲ ኣይወዓሉን። ጸሎቶም ፈጹም ኣይተፈለየናን።

ኣቦና ነፍስሄር ኣቡነ ኣትናቴዎስ ኣብ መበል 76 ዓመቶም ዝሓለፈ ዓርቢ ዕለት 17 ግንቦት 2019 (9 ግንቦት 2011 ግዕዝ) ኣብ ኣሥመራ፡ ኤርትራ ካብ እዛ ዓለም ብሞት ተፈልዮምና። ኣብ ሰማያዊት ኢየሩሳሌም የንብረልና እንዳበልና ንእግዚአብሔር ኣምላኽና ብኸብሪን ብትሕትናን ንልምኖ።

ልዑል እግዚአብሔር ኣምላኽና ንሃገርና ኤርትራን፡ ንኦርቶዶክስ ተዋህዶ ቤተክርስቲያንናን ይዓቅበልናን ይባርኽልናን። ጸሎት ብጹኣን ኣቦታትና ኣይፈለየና።

ሰበኻ ጉባኤ ደብረሰላም መድሐኔ ዓለም
Email:
debreselammedhaniealem@gmail.com
www.debreselammedhaniealem.com
Amstelveenseweg-965
1081 JG Amsterdam
Nederland